

கல்வி, உயர்கல்வி மற்றும் தொழிற்கல்வி அமைச்சு

நாட்டின் தேசிய மற்றும் மாகாணப் பாடசாலைகளில் சேவையாற்றும் இலங்கை ஆசிரியர் சேவை உத்தியோகத்தர்களுக்கான முதலாம் வினைத்திறன்காண் தடைதாண்டல் பரீட்சை - 2026

1.0 மேற்படி சேவையைச் சேர்ந்த உத்தியோகத்தர்களுக்காக, இலக்கம் 2444/21 மற்றும் 2025.07.08 ஆம் திகதியுடைய இலங்கைச் சனநாயக சோசலிசக் குடியரசின் அதிவிசேட வர்த்தமானப் பத்திரிகையின் மூலம் பிரசுரிக்கப்பட்டுள்ள இலங்கை ஆசிரியர் சேவைப் பிரமாணக் குறிப்பின் மூன்றாவது திருத்தம் மற்றும் இலக்கம் 2493/ 61 மற்றும் 2026.06.19 ஆம் திகதியுடைய இலங்கைச் சனநாயக சோசலிசக் குடியரசின் அதிவிசேட வர்த்தமானி அறிவித்தலில் பிரசுரிக்கப்பட்டுள்ள இலங்கை ஆசிரியர் சேவையின் நான்காவது திருத்தத்தின் விதிகளுக்கு இணங்க, முதலாம் வினைத்திறன்காண் தடைதாண்டல் பரீட்சையானது இலங்கைப் பரீட்சைத் திணைக்களத்தினால் 2026, செத்தெம்பர் மாதத்தில் நடாத்தப்படும் என இத்தால் அறிவிக்கப்படுகின்றது. இப்பரீட்சையானது அட்டவணை I இல் குறிப்பிடப்பட்டுள்ள நகரங்களில் அமைக்கப்படும் பரீட்சை நிலையங்களில் மாத்திரம் நடாத்தப்படுவதுடன், கோரப்பட்ட நகரம்/ நகரங்களை பின்னர் மாற்றியமைக்க இடமளிக்கப்படமாட்டாது. ஏதேனும் ஒரு நகரத்தில் பரீட்சை நிலையமொன்றை அமைப்பதற்குப் போதுமான எண்ணிக்கையிலான விண்ணப்பதாரிகள் விண்ணப்பிக்காதவிடத்து, அவ்விண்ணப்பதாரிகள் தங்களின் இரண்டாவது விருப்பமாகக் குறிப்பிட்டுள்ள நகரத்தில் அல்லது அதற்கு அருகிலுள்ள வேறொரு நகரத்தில் அமைக்கப்படும் பரீட்சை நிலையத்திற்கு வழிப்படுத்தப்படுவர். மேலும், முன்மொழியப்பட்ட அனைத்து நகரங்களிலோ அல்லது பெரும்பாலான நகரங்களிலோ பரீட்சை நிலையங்களை அமைப்பதற்குப் போதுமான எண்ணிக்கையிலான விண்ணப்பதாரிகள் விண்ணப்பிக்காதவிடத்து, பரீட்சையை கொழும்பில் மாத்திரம் நடாத்துவதற்குப் பரீட்சை ஆணையாளர் நாயகத்தினால் நடவடிக்கை எடுக்கப்படும்.

விண்ணப்பப்படிவங்கள் இலங்கைப் பரீட்சைத் திணைக்களத்தின் www.doents.lk இணையத்தளத்தில் “Our Services” என்பதன் கீழ் உள்ள “Online Applications - Recruitment Exams / E.B. Exams” ஊடாகப் பிரசுரிக்கப்பட்டுள்ளதுடன், விண்ணப்பங்களை நிகழ்நிலை (Online) முறையின் மூலம் மாத்திரமே சமர்ப்பிக்க முடியும். நிகழ்நிலை மூலமான விண்ணப்பங்களை ஏற்கும் பணிகள் 2026, யூன் மாதம் 23 ஆம் திகதி மு.ப. 09.00 மணிக்கு ஆரம்பமாவதுடன், 2026, யூலை மாதம் 17 ஆம் திகதி பி.ப. 09.00 மணியுடன் நிறைவடையும். விண்ணப்பத்தை நிகழ்நிலை மூலமாக சமர்ப்பித்த பின்னர், அதனைப் பதிவிறக்கம் செய்து இரண்டு (02) அச்சிடப்பட்ட பிரதிகளைப் பெற்றுக்கொள்ள வேண்டும். அவ்விரண்டு பிரதிகளினதும் உரிய பகுதிகளைக் கையெழுத்தினால் பூரணப்படுத்தி, விண்ணப்பதாரியின் கையொப்பத்தை உறுதிசெய்து, வலயக் கல்விப் பணிப்பாளரின் உறுதிப்படுத்தலுடன் அதில் ஒரு பிரதியைத் தத்தமது தனிப்பட்ட கோவையில் உள்ளடக்க வேண்டும். மற்றைய பிரதியைத் தேவையான போது சமர்ப்பிப்பதற்காகத் தமது பொறுப்பில் வைத்துக்கொள்ள வேண்டும்.

விண்ணப்பங்களைச் சமர்ப்பிப்பதைக்கடைசித்திகதி வரை தாமதப்படுத்துவதால் ஏற்படும் எத்தகைய அசௌகரியங்களையும் விண்ணப்பதாரியே எதிர்கொள்ள வேண்டும்.

- 2.0 I. பரீட்சை அபேட்சகத்துவத்தைப் பெற்றுக்கொள்வதற்காக விதிக்கப்பட்டுள்ள விதிகள் வர்த்தமானப் பத்திரிகையில் தனியாக அச்சிடப்பட்டுள்ளன. இவ்விதிமுறைகளை மீறும்பட்சத்தில், பரீட்சை ஆணையாளர் நாயகத்தினால் விதிக்கப்படும் தண்டனைக்கு அவர்கள் உட்பட நேரிடும்.
- II. இப்பரீட்சைக்கு, இலங்கை ஆசிரியர் சேவையிலும் மாகாண அரசாங்க சேவைகளின் ஆசிரியர் சேவையிலும் உள்ள, கீழே 12.0 இல் குறிப்பிடப்பட்டுள்ள உத்தியோகத்தர்கள் மாத்திரமே விண்ணப்பிக்க முடியும்.
- III. இப் பரீட்சையில் விசேட தேவையுடைய விண்ணப்பதாரிகள் தோற்றுவார்களாயின், அது தொடர்பில் விண்ணப்பப் படிவத்தில் கட்டாயமாகக் குறிப்பிடப்படல் வேண்டும் என்பதுடன், தொடர்புடைய மருத்துவச் சான்றிதழ்களின் பிரதிகள் விண்ணப்பப் படிவத்தின் அச்சிடப்பட்ட பிரதியுடன் இலங்கைப் பரீட்சைத் திணைக்களத்திற்குச் சமர்ப்பிக்கப்பட வேண்டும்

3.0 பரீட்சைக் கட்டணம்:

இவ் வினைத்திறன்காண் தடை தாண்டல் பரீட்சையானது முதல் தடவையாக நடாத்தப்படுவதனால், இதற்காக எவ்வித கட்டணமும் அறவிடப்படமாட்டாது.

4.0 விண்ணப்பப்படிவங்களை இலங்கைப் பரீட்சைத் திணைக்களத்திற்குச் சமர்ப்பித்தல்:

நிகழ்நிலை மூலமான பரீட்சை விண்ணப்பப்படிவமானது ஆங்கில மொழியில் மாத்திரமே பூர்த்தி செய்யப்பட வேண்டும். விண்ணப்பதாரியினால் நிகழ்நிலை மூலம் சமர்ப்பிக்கப்பட்ட மென்பிரதியானது செல்லுபடியாகும் விண்ணப்பமாகத் திணைக்களத்தினால் ஏற்றுக்கொள்ளப்பட்டதா / நிராகரிக்கப்பட்டதா என்பது, முறைமைக்குள் பிரவேசிப்பதற்காகப் பயன்படுத்தப்பட்ட கையடக்கத் தொலைபேசி இலக்கத்திற்கு குறுஞ்செய்தி (SMS) மூலமாக அல்லது மின்னஞ்சல் (E-mail) முகவரிக்கு அறிவிக்கப்படும். நிகழ்நிலை மூலம் விண்ணப்பப் படிவத்தைப் பூர்த்தி செய்வதற்கு முன்னர், பரீட்சைக்கு விண்ணப்பிப்பதற்காகத் தயாரிக்கப்பட்டுள்ள அறிவுறுத்தல் பத்திரிகையை (Instructions) பதிவிறக்கம் செய்துகொள்ளவும். விண்ணப்பப் படிவத்தைப் பூர்த்தி செய்யும்போது அவ்வறிவுறுத்தல்களைச் சரியாகப் பின்பற்றவும். விண்ணப்பப் படிவத்தின் அச்சிடப்பட்ட பிரதியைப் பெற்றுக்கொண்டதன் பின்னர், அதில் மேற்கொள்ளப்படும் எத்தகைய திருத்தங்களும் செல்லுபடியாகும் திருத்தங்களாகக் கருதப்படமாட்டாது. பூரணப்படுத்தப்படாத விண்ணப்பப் படிவங்கள் எவ்வித அறிவித்தலுமின்றி நிராகரிக்கப்படும்.

5.0 பரீட்சார்த்திகள் பரீட்சை மண்டபத்தினுள் தான் தோற்றுகின்ற ஒவ்வொரு பாடத்திற்காகவும் மண்டப பொறுப்பதிகாரி திருப்தியடையக் கூடிய வகையில் தத்தமது அடையாளத்தை உறுதிப்படுத்தல் வேண்டும். அதற்காகப் பின்வரும் ஆவணங்கள் மாத்திரமே செல்லுபடியாகும்.

- i. தேசிய ஆளடையாள அட்டை
- ii. செல்லுபடியாகும் கடவுச்சீட்டு
- iii. செல்லுபடியாகும் இலங்கை சாரதி அனுமதிப் பத்திரம்

அத்துடன், பரீட்சார்த்திகள் தங்களது ஆள் அடையாளத்தை உறுதிப்படுத்திக் கொள்ளக் கூடியவாறு முகத்தை மறைக்காமலும், இலத்திரனியல் தொடர்பாடல் சாதனங்களை அணிந்திருக்கவில்லை என்பதை உறுதிப்படுத்திக் கொள்ளக் கூடியவாறு இரு காதுகளையும் மறைக்காமலும் பரீட்சை மண்டபத்தினுள் நுழைய வேண்டும். இதற்கு உடன்படாத விண்ணப்பதாரிகள் பரீட்சை மண்டபத்தினுள் அனுமதிக்கப்படமாட்டார்கள். மேலும், பரீட்சை மண்டபத்தினுள் நுழைந்த சந்தர்ப்பத்திலிருந்து பரீட்சை முடிவடைந்து அதிலிருந்து வெளியேறும் வரை முகத்தையும் இரு காதுகளையும் மறைக்காமல் இருக்க வேண்டும்.

6.0 வர்த்தமானி அறிவித்தலில் குறிப்பிடப்பட்டுள்ள தகைமைகளைக் கொண்டவர்கள் மாத்திரமே விண்ணப்பித்துள்ளனர் என்ற முன் அனுமானத்தின் அடிப்படையில், விண்ணப்பங்கள் ஏற்றுக்கொள்ளப்படும் கடைசித் திகதியன்றோ அல்லது அதற்கு முன்னரோ சரியாகப் பூர்த்தி செய்யப்பட்டு விண்ணப்பங்களைச் சமர்ப்பித்துள்ள விண்ணப்பதாரிகளுக்கு மாத்திரமே பரீட்சை ஆணையாளர் நாயகத்தினால் பரீட்சை அனுமதிப் பத்திரங்கள் நிகழ்நிலை ஊடாக மாத்திரம் வெளியிடப்படும்.

பரீட்சைக்குத் தோற்றும் உத்தியோகத்தார்கள், தங்களது கையொப்பம் உறுதிப்படுத்தப்பட்ட அனுமதிப் பத்திரங்களை பரீட்சை மண்டப பொறுப்பதிகாரியிடம் சமர்ப்பித்தல் வேண்டும். அத்தகைய அனுமதிப் பத்திரங்கள் இன்றிப் பரீட்சைக்குத் தோற்றுவதற்கு அனுமதிக்கப்படமாட்டாது.

பரீட்சை அனுமதிப் பத்திரங்கள் வெளியிடப்பட்ட உடன், இலங்கைப் பரீட்சைத் திணைக்களத்தினால் அது தொடர்பான விபரம் இணையத்தள அறிவித்தல் ஒன்றின் ஊடாக அல்லது விண்ணப்பதாரிகளுக்குக் குறுஞ்செய்தி மூலமாகக் காண்பிக்கப்படும். தமக்கான அனுமதிப் பத்திரம் கிடைக்கப் பெறாத பரீட்சார்த்தி எவரேனும் இருப்பின், அறிவித்தலில் குறிப்பிடப்பட்டுள்ளவாறு அது குறித்து இலங்கைப் பரீட்சைத் திணைக்களத்தின் நிறுவனப் பரீட்சை ஒழுங்கமைப்பு கிளையிடம் வினவ வேண்டும். அவ்வாறு வினவுமோது, விண்ணப்பதாரி தான் விண்ணப்பித்த பரீட்சையின் பெயர், விண்ணப்பதாரியின் முழுப் பெயர், தேசிய ஆளடையாள அட்டை இலக்கம் மற்றும் முகவரி ஆகியவற்றைச் சரியாகக் குறிப்பிட்டுத் தயாரித்த கோரிக்கைக் கடிதத்தை, இணையத்தள அறிவித்தலில் குறிப்பிடப்பட்டுள்ள மின்னஞ்சல் முகவரிக்கு அனுப்பி வினவுவது மிகவும் பயனுள்ளதாக அமையும். அவ்வாறு வினவும் சந்தர்ப்பத்தில், பரீட்சைத் திணைக்களத்தினால் கோரப்படும் ஏதேனும் ஒரு தகவலை உறுதிப்படுத்துவதற்காக, பூர்த்தி செய்யப்பட்ட விண்ணப்பப்படிவத்தின் நகல் பிரதியினை தங்களிடம் வைத்திருப்பது பிரயோசமானதாக இருக்கும். அனுமதிப் பத்திரத்தை பரிசீலித்துப் பார்த்து, திருத்தங்கள் ஏதேனும் இருப்பின் முன்கூட்டியே பரீட்சைத் திணைக்களத்தைத் தொடர்புகொண்டு விண்ணப்பப் படிவத்திற்கு இணங்க உரிய திருத்தங்களை மேற்கொள்ள வேண்டும். பரீட்சை மண்டபத்தில் வைத்து திருத்தங்களுக்காக விடுக்கப்படும் கோரிக்கைகள் கவனத்திற் கொள்ளப்படமாட்டாது.

- 7.0 ஒரு பரீட்சார்த்திக்கு பரீட்சை அனுமதிப் பத்திரம் வழங்கப்பட்டமையானது, அவர் இப்பரீட்சைக்குத் தோற்றுவதற்கு தகுதி பெற்றுள்ளார் என்றோ அல்லது அதற்குரிய வினைத்திறன்காண் தடைதாண்டலுக்கான தகுதியை பூர்த்தி செய்துள்ளார் என்றோ ஏற்றுக்கொள்ளப்பட்டதாகக் கருதப்படமாட்டாது.
- 8.0 பரீட்சைக்கான அனுமதிப் பத்திரத்தில் விண்ணப்பதாரரின் கையொப்பமான வலயக் கல்விப் பணிப்பாளர் அல்லது அவரால் அதிகாரமளிக்கப்பட்ட உத்தியோகத்தர் ஒருவரால் உறுதிப்படுத்தப்படல் வேண்டும்.
- 9.0 பரீட்சை விண்ணப்பதாரிகள் தமக்கு ஒதுக்கப்பட்டுள்ள பரீட்சை நிலையத்திலேயே பரீட்சைக்குத் தோற்ற வேண்டும்
- 10.0 பரீட்சை ஆணையாளர் நாயகத்தினால் வெளியிடப்பட்ட அனுமதிப் பத்திரங்களைக் கொண்டுள்ள உத்தியோகத்தர்கள் பரீட்சைக்குத் தோற்றக் கூடிய வகையில், திணைக்களத் தலைவர்களினால் தேவையானவாறு கடமை விடுமுறை வழங்கப்பட வேண்டும். இதற்காகப் பிரயாணக் கட்டணங்கள் வழங்கப்படமாட்டாது.
- 11.0 இப்பரீட்சையானது சிங்களம், தமிழ் மற்றும் ஆங்கில மொழிமூலங்களில் மாத்திரம் நடாத்தப்படும். அவற்றுள், தங்களது நியமனப் பாடத்திற்குரிய மொழி மூலமாக அல்லது ஏதேனும் ஒரு அரசு கரும மொழி மூலமாகப் பரீட்சைக்குத் தோற்ற முடியும் என்பதுடன், தோற்றுக்கின்ற ஒவ்வொரு வினாத்தாளுக்கும் ஒரே மொழி மூலத்திலேயே விடையளிக்க வேண்டும். விண்ணப்பித்த மொழி மூலத்தைப் பின்னர் மாற்றியமைக்க இடமளிக்கப்படமாட்டாது.
- 12.0 இலங்கை ஆசிரியர் சேவையிலும் மாகாண அரசாங்க சேவைகளின் ஆசிரியர் சேவையிலும் தரம் 3 வகுப்பு II, தரம் 3 வகுப்பு I மற்றும் இலங்கை ஆசிரியர் சேவைப் பிரமாணக் குறிப்பின் 13.8 இல் குறிப்பிடப்பட்டுள்ள கல்விமானி பட்டத் தகைமை அடிப்படையில் தரம் 2-II இற்கு உள்வாங்கப்பட்ட ஆசிரியர்கள், உரிய தரத்திற்கு நியமனம் பெற்று மூன்று (3) வருடங்கள் நிறைவடைவதற்கு முன்னர் I வது வினைத்திறன்காண் தடை தாண்டல் பரீட்சையைப் பூர்த்தி செய்தல் வேண்டும். அவ்வுத்தியோகத்தர்களுக்கு மேலதிகமாக, இதுவரையில் அடுத்த பதவியுயர்வுக்கு முன்னர் I வது வினைத்திறன்காண் தடைதாண்டலைப் பூர்த்தி செய்ய வேண்டும் என்ற நிபந்தனையின் அடிப்படையில் பதவியுயர்வுகளைப் பெற்றுள்ள ஆசிரியர் சேவையின் உத்தியோகத்தர்களும், அவ்வாறு பதவியுயர்வுகள் வழங்கப்படும் போது குறிப்பிடப்பட்டவாறும் I ஆவது வினைத்திறன்காண் தடைதாண்டல் பரீட்சைத் தேவையைப் பூர்த்தி செய்தல் வேண்டும்.

13.0 பரீட்சை நடைமுறை :

13.1 வினாக்களின் கட்டமைப்பு :

கல்வி அமைச்சினால் e-thaksalawa உத்தியோகபூர்வ இணையத்தளத்தில் வெளியிடப்பட்டுள்ள, கீழே 13.2 இல் குறிப்பிடப்பட்டுள்ள சுயகற்றல் இதவடிவங்கள்தொடர்பான பாடத்திட்டத்தை அடிப்படையாகக் கொண்டு இப்பரீட்சை தயாரிக்கப்படும். இவ் வினைத்திறன்காண் தடை தாண்டலுக்குரிய எழுத்துப் பரீட்சையானது, தொடர்புடைய அனைத்துத் இதவடிவங்களையும் உள்ளடக்கும் வகையில் பின்வருமாறு நடாத்தப்படும்.

கட்டமைப்பு	வினாத்தாளின் அமைப்பு	காலம்	புள்ளிகள்
I வது வினாத்தாள்	பல்தேர்வு வினா	01 மணித்தியாலம்	40
II வது வினாத்தாள்	கட்டமைக்கப்பட்ட வினா அல்லது பகுதி யளவில் கட்டமைக்கப்பட்ட வினாக்கள்	02 மணித்தியாலங்கள்	60

குறிப்பு 1 – I வது ஆனது வினாத்தாள் ஆக விடயம்சார் வினாத்தாள் I வழங்கப்படும் என்பதுடன், அது 40 பல்தேர்வு வினாக்களைக் கொண்டதாக அமைந்திருக்கும், அத்துடன், II ஆவது வினாத்தாள் ஆக விடயம்சார் அறிவு வினாத்தாள் II வழங்கப்படும். அது 04 பகுதியளவில் கட்டமைக்கப்பட்ட வினாக்களைக் கொண்டதாக அமைந்திருக்கும். அவ்விரண்டு வினாத்தாள்களினதும் உள்ளடங்கியுள்ள அனைத்து வினாக்களுக்கும் விடையளித்தல் கட்டாயமாகும்.

13.2 பரீட்சைக்கான பாடத்திட்டம்

வினைத்திறன்காண் தடைதாண்டல்	தொடர்புடைய இதவடிவம்
I வது வினைத்திறன்காண் தடைதாண்டல்	1. ஆசிரியர் தேர்ச்சிச் சட்டகம் மற்றும் ஆசிரியரின் தொழில் வாண்மைத்துவம்)
	2. கற்பித்தல் செயன்முறை
	3. கல்விக்கான டிஜிட்டல் தொழில்நுட்பம்
	4. கல்வி தொடர்பான சட்டம்

குறிப்பு 2 - சித்தியடைவதற்காக மேலே 13.1 அட்டவணையில் குறிப்பிடப்பட்டுள்ள வினாத்தாள் I மற்றும் வினாத்தாள் II ஆகியவற்றின் மொத்தப் புள்ளிகளின் கூட்டுத்தொகை 40% அல்லது அதற்கு மேற்பட்டதாக இருக்குமாறு பெற்றுக்கொள்ள வேண்டும்.

14.0 பரீட்சை பெறுபேறுகளை வெளியிடுதல் :- பரீட்சை பெறுபேறுகளை வெளியிடும் நடைமுறை பின்வருமாறு அமையும்.

- பரீட்சைக்குத் தோற்றிய அனைத்து விண்ணப்பதாரர்களினதும் (தேசிய மற்றும் மாகாண) பெறுபேறுகள், மாகாண மட்டங்களில் தனித்தனியாகப் பிரிக்கப்பட்டு, பரீட்சை ஆணையாளர் நாயகத்தினால் இரண்டு பிரதிகள் கல்வி, உயர்கல்வி மற்றும் தொழிற்கல்வி அமைச்சின் செயலாளருக்கு அனுப்பி வைக்கப்படும்.
- கல்வி, உயர்கல்வி மற்றும் தொழிற்கல்வி அமைச்சின் செயலாளருக்கு அனுப்பி வைக்கப்படும் அத்தகைய பரீட்சைப் பெறுபேற்று ஆவணங்களின் இரண்டு பிரதிகளில் ஒரு பிரதியானது; தேசிய மற்றும் மாகாண பாடசாலைகளில் கடமையாற்றும் ஆசிரியர்களின் பரீட்சை பெறுபேறுகளை உறுதிப்படுத்திக் கொள்ளக் கூடிய வகையில், மாகாண கல்வி அமைச்சுக்கு / திணைக்களத்திற்கு அனுப்பி வைப்பதற்கு கல்வி, உயர்கல்வி மற்றும் தொழிற்கல்வி அமைச்சின் செயலாளரினால் நடவடிக்கை எடுக்கப்படும்
- அதேபோன்று, அனைத்து ஆசிரியர் சேவை உத்தியோகத்தார்களினதும் நியமனங்களை உறுதிப்படுத்துவதற்கும் மற்றும் தரங்களுக்கான பதவியுயர்வுகளுக்கும் ஏதுவாக அமையும் வினைத்திறன்காண் தடைதாண்டல் பரீட்சை பெறுபேறுகளை, பரீட்சைத் திணைக்களத்தின் ஊடாக விண்ணப்பதாரிகளும் பதிவிறக்கம் செய்துகொள்வதற்கான வாய்ப்பு வழங்கப்படும். அவ்வாறு பதிவிறக்கம் செய்யப்படும் பெறுபேற்றுப் பத்திரத்தை விண்ணப்பதாரி வலயக் கல்விப் பணிப்பாளரிடம் சமர்ப்பித்தல் வேண்டும் என்பதுடன், அந்தப் பெறுபேற்றுப் பத்திரங்களை வலயக் கல்விப் பணிப்பாளர் மாகாண கல்வி அமைச்சு / மாகாண கல்விப் பணிப்பாளரிடமிருந்து உறுதிப்படுத்திக் கொண்டதன் பின்னர் உரிய உத்தியோகத்தரின் தனிப்பட்ட கோவையில் உள்ளடக்க வேண்டும்.
- அவ்வாறு உறுதிப்படுத்தப்பட்ட பெறுபேறுகளை அடிப்படையாகக் கொண்டு, மாகாண/வலயக் கல்வி அதிகாரிகளினால் உரிய ஆசிரியர்களின் நியமனங்களை நிரந்தரப்படுத்துவதற்கும் மற்றும் தரங்களுக்கான பதவி உயர்வுகளை வழங்குவதற்கும் உரிய நடவடிக்கைகள் மேற்கொள்ளப்படல் வேண்டும்.
- பரீட்சைப் பெறுபேறுகள் சம்பந்தமாகப் பரீட்சை ஆணையாளர் நாயகத்தின் தீர்மானமே இறுதித் தீர்மானமாகும்.

15.0 இப்பரீட்சை அறிவித்தலில் உள்ளடங்காத ஏதேனும் ஒரு விடயம் தொடர்பிலும், கல்வி அமைச்சின் செயலாளரின் தீர்மானமே இறுதித் தீர்மானமாக அமையும்.

16.0 சிங்களம், தமிழ் மற்றும் ஆங்கில மொழி மூலங்களில் வெளியிடப்படும் இந்த அறிவித்தலின் மொழி வசனங்களிடையே ஏதேனும் பொருத்தமின்மை அல்லது முரண்பாடுகள் காணப்பட்டின், அத்தகைய சந்தர்ப்பங்களில் சிங்கள மொழி மூல அறிவித்தலுக்கு இணங்க நடவடிக்கை எடுக்கப்படும்.

நாலக களுவெவ,

செயலாளர்,

கல்வி, உயர்கல்வி மற்றும் தொழிற்கல்வி அமைச்சு.

கல்வி, உயர்கல்வி மற்றும் தொழிற்கல்வி அமைச்சு

"இசுருபாய"

பத்தரமுல்ல,

2026, யூன் 17.

மாவட்டம்/நகரம்	மாவட்டம்/நகர இலக்கம்
கொழும்பு	01
கம்பஹா	02
களுத்துறை	03
கண்டி	04
மாத்தளை	05
நுவரெலியா	06
காலி	07
மாத்தறை	08
ஹம்பாந்தோட்டை	09
யாழ்ப்பாணம்	10
மன்னார்	11
வவுனியா	12
முல்லைத்தீவு	13
கிளிநொச்சி	14
மட்டக்களப்பு	15
அம்பாறை	16
திருகோணமலை	17
குருநாகல்	18
புத்தளம்	19
அனுராதபுரம்	20
பொலன்னறுவை	21
பதுளை	22
மொனராகலை	23
இரத்தினபுரி	24
கேகாலை	25